

سبق: 6 بچوں کی نظمیں



(1)

اُٹھو اُٹھو بھئی اُٹھو اُٹھو
کرتے ہیں مل کر شور
مرغا، بطخ، پیپہا، مور

اُٹھو اُٹھو بھئی اُٹھو اُٹھو

مندر کے گھنٹے یہ بولیں
اذاں بھی بولے مسجد سے

اُٹھو اُٹھو بھئی اُٹھو اُٹھو

(۲)

آؤ آؤ کھیلیں کھیل
مل کر بن جائیں ہم ریل
سلی انجن احمد گارڈ
سب کے اوپر لگا ہے کارڈ
چھک چھک کرتی ریل
چل پڑی دیکھو اپنی ریل



(۳)

دیکھو دادا لائے آم
دادی نے دھلوائے آم
کاٹ کاٹ کر کھائے آم
آہا میٹھے میٹھے آم



تدریسی ہدایت:

1. اساتذہ بچوں کو خود نظمیں پڑھ کر سنائیں اور اگر ممکن ہو تو عملی حرکات (Action) کے ساتھ پڑھیں۔



(۵)

پانی ضروری ہے سب کے لیے
 پینے کے لیے جینے کے لیے
 نہانے کے لیے دھونے کے لیے
 کھانے کے لیے پکانے کے لیے
 کھیتی کے لیے مویشی کے لیے
 ہولی کے لیے رنگولی کے لیے
 پانی کو یوں ہی برباد نہ کرو
 پانی ضروری ہے سب کے لیے



(۴)

چڑیا رانی چڑیا رانی
 تیرے منہ میں دانا پانی
 تیرے بچے پیارے پیارے
 انڈے تیرے اور بھی نیارے
 بھڑ بھڑ اڑتی رہتی ہے
 جانے کیا کیا کہتی ہے
 میٹھی میٹھی تیری بولی
 مٹی جیسے ہی منہ کھولی



(۶)

پیاری پیاری تتلیاں
 کیسی پیاری تتلیاں
 پھولوں پر منڈلاتی ہیں
 اور اس کا رس پیتی ہیں
 سب کو اچھی لگتی ہیں
 دوست اگر بننا ہو اُن کا
 اتنا سن لو میرے یار
 اُن کی طرح ہی کرنا ہوگا
 بس تم کو پھولوں سے پیار